
॥ ॐ श्रीपरमात्मने नमः ॥ 


एक सन्तकी 
अमूल्य शिक्षा 


[ क्या करे, व्यान करें 2] 


[ परमश्रद्धेय स्वामीजी श्रीरामसुखदासजी महाराजके 

॥ ॐ श्रीपरमात्मने नमः ॥ 


एक सन्तकी अमूल्य शिक्षा 





[क्या करे, क्या न करें ?] 


भगवत्सम्बन्धी कार्य 
एक ही सिद्धान्त, एक ही इष्ट, एक ही मन्त्र, एक ही माला, एक ही समय, एक ही आसन 
तथा एक ही स्थान हो तो जल्दी सिद्धि होती हे। 
जिस आसनपर बैठकर ध्यान आदि किया जाय, वह आसन अपना होना चाहिये, दूसरेका नहीं; 
क्योकि दूसरेका आसन काममें लिया जाय तो उसमें वैसे ही परमाणु रहते दँ । इसी तरहसे 
गोमुखी, माला, सन्ध्याके पञ्चपात्र, आचमनी आदि भी अपने अलग रखने चाहिये। शास्त्रों 
तो यहांतक विधान आया है कि दूसरोके बेठनेका आसन, पहननेकौ जूती, खडाॐ, कुर्ता आदिको 
अपने काममें लेनेसे अपनेको दूसरेके पाप-पुण्यका भागी होना पडता है। 
कलियुगमें कोई अपना उद्धार करना चाहे तो राम तथा कृष्णकौ प्रधानता ठै, ओर सिद्धिरयाँ 
प्राप्त करना चाहे तो शक्ति तथा गणेशको प्रधानता है-"कलौ चण्डीविनायकोौ '। 


भक्तोके नामसे भगवान्‌ राजी होते है । शंकरजीके मन्दिरमे घण्टाकर्णं आदिका, रामजीके मन्दिरमे 
हनुमान्‌, शबरी आदिका नाम लो। शंकरजीके मन्दिरमे रामायणका पाठ करो। रामजीके मन्दिरमे 
शिवताण्डव, शिवमहिम्नः आदिका पाठ करो। वे राजी हो जागे । 

हनुमान्‌जीको प्रसन्न करना हो तो उन्दं रामायण सुनाओ। रामायण सुननेसे वे बडे राजी होते 
हे। 

अपने कल्याणक इच्छा हो तो ' पंचमुखी अथवा वीर हनुमान्‌" कौ उपासना न करके !दास 
हनुमान्‌" को उपासना करनी चाहिये। 

शिवजीका मन्त्र स्दराक्षकौ मालासे जपना चाहिये, तुलसीको मालासे नहीं| 

हनुमान्‌जी ओर गणेशजीको तुलसी नहीं चद़ानी चाहिये। 

गणेशजी बालरूपमें है । अतः उन्हें लड्डू ओर लाल वस्त्र बडे प्रिय लगते हँ। 
दशमी-विद्धा एकादशी त्याज्य होती ठै, पर गणेशचतुर्थीं तृतीया-विद्धा श्रेष्ठ होती हेै। 

देवीको उपासना करनेवाले पुरुषको कभी स्त्रीपर क्रोध नहीं करना चाहिये। क्रोध करनेसे उस 
स्त्रीका अनिष्ट होगा; वह पागल हो जायगी अथवा मर जायगी। 

अगर देवीकी उपासना करनेवाले देवीकी कृपा चाहते हो तो वे कुंआरी छोटी-छोटी कन्याओंको 
भोजन कराण, मिठाई खिलार्पं। इससे देवी बहुत प्रसत्न होती है। 

यदि कोई नियम लेना चाहे तो प्रतिदिन गीताजीका एक अध्याय, रामायणके नौ दोहे ओर 
हनुमानचालीसाका एक पाठ करनेका नियम तो लेना ही चाहिये। 

पीपल, ओंवला ओर तुलसी- इनकी भगवद्धावपूर्वक पूजा करनेसे वह भगवान्‌को पूजा हो जाती 

हे। 
जरहतक शंख ओर घण्टेकी आवाज जाती है, वहांतक नीरोगता, शान्ति, धार्मिक भाव फैलते 
हे। 
घरमे एक वित्तेसे अधिक ऊंची भगवान्‌कौ प्रतिमा नहीं रखनी चाहिये, चाहे उसका पूजन करं 
या न करं। यदि प्रतिमामें भगवद्बुद्धि टै तो उसे सजावटके लिये भी घरमे न रखें । अगर 
उसमें भगवद्नुद्धि नहीं है तो वह एक खिलौनेकौ तरह है, उसे रखनेमें दोष नहीं है; जसे, 
ऊँचा मकान होनेका दोष नहीं लगता। अगर घरमे एक वित्तेसे अधिक बदरी प्रतिमा हो तो 
उसे किसी मन्दिरमे पुजारीको दे देना चाहिये। 
मन्दिरके भीतर स्थित प्राण-प्रतिष्ठित मूर्तिके दर्शनका जो माहात्म्य है, वही माहात्म्य मन्दिरके 
शिखरके दर्शनका भी है। 
शिवलिंगपर चदा पदार्थं ही निर्माल्य अर्थात्‌ त्याज्य है। जो पदार्थं शिवलिंगपर नहीं चा, वह 
निर्माल्य नहीं है। द्वादश ज्योतिर्लिगोंपर चदा पदार्थं भी निर्माल्य नहीं है। 
जिस मूर्तिको प्राण-प्रतिष्ठा हुई हो, उसीमें सूतक लगता है। अतः उसको पूजा ब्राह्यणसे अथवा 
विवाहित बहन-बेटीसे करानी चाहिये । परन्तु जिस मूर्तिको प्राण-प्रतिष्ठा नहीं की गयी हो, उसमें 
सूतक नहीं लगता। कारण कि प्राण-प्रतिष्ठाके बिना ठाकुरजी घरके सदस्यक तरह ही हैँ; अतः 
उनका पूजन सूतकमें भी किया जा सकता है। 


. घरमे जो मूर्तिं हो, उसका चित्र अपने पास रखें । कभी बाहर जाना पड़े तो उस चित्रकौ पूजा 


करें । किसी कारणवश मूर्तिं खण्डित हो जाय तो उस अवस्थामें भी उस चित्रको ही पूजा करें। 
घरमे रखी ठकुरजीको मूर्तिमे प्राण-प्रतिष्ठा नहीं करानी चाहिये। 

उपासक भगवान्‌कौ मूर्तिको तो स्नान करा सकता है, पर चित्रको स्नान नहीं करा सकता; क्योकि 
स्नान करानेसे कागज गल जायगा। अतः चित्रको स्नान कराना हो तो उसके सामने एक दर्पण 
रख दे ओर उस दर्पणपर पड्नेवाले प्रतिबिम्बको स्नान कराये, तिलक आदि करे। 

कभी मनमें अशान्ति, हलचल हो तो पनद्रह-बीस मिनट बैठकर राम-नामका जप करो अथवा 
गीताके *आगमापायिनोऽनित्याः' (१५। ७)--इस पदका जप करो तो हलचल मिट जायगी। 
कोई आफत आ जाय तो दस- पन्द्रह मिनट बैठकर नामजप करो ओर प्रार्थना करो तो रक्षा 
हो जायगी। सच्चे हदयसे कौ गयी प्रार्थनासे तत्काल लाभ होता है। 

नामजपसे बहुत रक्षा होती हे। गोरखपुरमें प्रति बारह वर्ष प्लेग आया करता था। भारईजी 
श्रीहनुमानप्रसादजी पोदारने वर्ह एक वर्षतक अखण्ड नामजप कराया तो फिर प्लेग नहीं आया। 
कोई रात-दिन राम-राम करना शुरू कर दे तो उसके पास अन्न, जल, वस्त्र आदिक कमी 
नहीं रहेगी । 

मुखसे नामजप करना ओर नाम लिखना- दोनोमें नाम लिखना बदढ्िया है। कारण कि लिखनेमें 
हाथ भी लग जाता है, नेत्र भी लग जाते हँ ओर मन भी लग जाता है। जितना मन लगेगा, 
उतना साधन बदढिया होगा। जितना आपका सम्बन्ध अधिक होगा, उतनी उपासना तेज हो जायगी । 
प्रह्ादजीको तरह एक नामजप लग जाय तो कोई जादू-टोना, अभिचार, मूठ आदि काम नहीं 
करते । 

र 
रामरक्षास्तोत्र, हनुमानचालीसा, सुन्दरकाण्डका पाठ करनेसे अनिष्ट मन्त्रीका (मारण-मोहन आदि 
तान्त्रिक प्रयोगोका) असर नहीं होता। परन्तु इसमें बलाबल काम करेगा। 
मुसलमानलोग पेशाबको बहुत ज्यादा अशुद्ध मानते हैँ । अतः गोमूत्र पीनेसे अथवा स्वमूत्र या 
गोमूत्र किडकनेसे मुस्लिम ॒तन्त्रका प्रभाव कट जाता है। 


कार्यसिद्धिके लिये अपने ईष्टदेवसे प्रार्थना करना तो दीक है, पर उनपर दबाव डालना, उनको 
शपथ या दुहाई देकर कार्य करनेके लिये विवश करना, उनसे हठ करना सर्वथा अनुचित है। 
उदाहरणके लिये, ' बजरंगबाण' मेँ हनुमान्‌जीपर एेसा ही अनुचित दबाव डाला गया है; जेसे- 
“इन्दे मारु तोहि सयथ राम की “सत्य होहु हरि सयथ याट कै! “जनकसुता हरिदास कहावो। 
ता की सथ विलंब न लावौ॥; “उठ उठ चलु तोहि राम दोहा" इस तरह दबाव डालनेसे 
इष्टदेव प्रसन्न नहीं होते, उल्टे नाराज होते हैँ, जिसका पता बादमें लगता है । इसलिये मँ 'बजरंगबाण' 
के पाठके लिये मना किया करता हूं। “बजरंगनाण' गोस्वामी तुलसीदासजीकौ रचना नहीं है । 
वे एेसी रचना कर ही नहीं सकते। 

भगवन्नामका जप-कौर्तन करनेसे अथवा कर्कोटक, दमयन्ती, नल ओर ऋतुपर्णका नाम लेनेसे 
कलियुग असर नहीं करता *। 

नल-दमयन्तीकौ कथा कलियुगका प्रभाव दूर करनेवाली है। इसलिये हरेक भाई-बहनको नल- 
दमयन्तीकी कथा पटठ्नी चाहिये। इससे बुद्धि शुद्ध होगी तथा कलियुगका असर नहीं होगा। 
श्रीरामचरितमानस एक प्रसादिक ग्रन्थ है। जिसको केवल वर्णमालाका ज्ञान हो, वह भी यदि 
अंगुली रखकर रामायणके एक-दो पाठ कर ले तो उसको पढना आ जायगा ओर वह अन्य 
पुस्तके भी पटना शुरू कर देगा। 

रामायणके एक सौ आठ पाठ करनेसे भगवानके साथ विशेष सम्बन्ध जुडता है। 
रामायणका नवाह्न पारायण आरम्भ करनेके बाद सूआ-सूतक हो जाय तो कोई दोष नहीं लगता। 


कमरदर्द आदिके कारण कोई लेटकर पाठ करना चाहे तो कर सकता है। भावका मूल्य है। 
भाव पाटमें रहना चाहिये, शरीर चाहे जैसे रहे। शरीर (नाशवान्‌)-का क्या मूल्य है । 


किसी स्तोत्रका माहात्स्य हरेक बार पटठनेकी जरूरत नहीं है। आरम्भ ओर अन्तमं एक बार 
पट्‌ लेना चाहिये। 

सृष्टिक प्रत्येक वस्तुका एक मालिक होता है, जिसे “अधिष्ठातृदेवता' कहते हैँ । कु्णेका भी 
अधिष्ठातृदेवता होता है। यदि कुओं चलानेसे पहले उसके अधिष्ठातृदेवताका पूजन किया जाय, 
उसको प्रणाम किया जाय अथवा उसका नाम लिया जाय तो वह कुरएंकौ विशेष रक्षा करता 
हे, कुर्णके कारण कोई नुकसान नहीं होने देता। एेसे ही वृक्ष आदिका भी अधिष्ठातृदेवता होता 
हे। रात्रिम किसी वृक्षके नीचे रहना पडे तो उसके अधिष्ठातृ देवतासे प्रार्थना करे कि "हे वृक्षदेवता। 
मे आपकी शरणमे हू आप मेरी रक्षा करं तो रात्रिम रक्षा होती हे। 


अगर जनेऊ धारण नहीं किया हो तो सन्ध्या तथा गायत्रीका जप नहीं करना चाहिये। लोग 
समञ्लते है कि हम गायत्रीके जपसे बडे हो जार्येगे। पर वे गायत्री-जपसे कभी बडे नहीं होगे । 


* कर्कोटकस्य नागस्य दमयन्त्या नलस्य च। ऋतुपर्णस्य राजर्षेः कीर्तनं कलिनाशनम्‌ ॥ 
(महाभारत, वन० ७९। १०) 


४९. 


र्ठ 
गायत्री जप द्विजातिके लिये टैक्स हे। टैक्स देना क्या बड़ी बात है? टैक्स देनेवाला बड़ा आदमी 
नहीं होता। भगवानूका भजन करनेवाला बड़ा होता हेै। 
चोटीका पितृलोकके साथ सम्बन्ध है। चोटी नहीं होगी तो मोँ-बापको पिण्ड-पानी नहीं मिलेगा। 
शास्त्रम लिखा है कि स्नान, दान, जप, होम, सन्ध्या ओर देवप्ूजनके समय चोटीमें गांठ अवश्य 
लगानी चाहिये। चोटीके बिना किये गये ये पुण्यकर्म निष्फल हो जाते हैँ। 


प्रणाम 


रोजाना प्रातः बड़ोंको नमस्कार करना चाहिये। जो प्रातः बड़ोंको नमस्कार करते हैँ, वे नमस्कार 
करनेयोग्य हैँ । 

कोई हमें प्रणाम करे तो मनसे उसको भी प्रणाम करना चाहिये ओर आशीर्वाद न देकर भगवन्नामका 
उच्चारण करना चाहिये। 


किसी व्यक्तिसे विरोध हो तो मनसे उसको परिक्रमा करके प्रणाम करनेसे उसका विरोध मिरता 
है, द्रेष- वृत्ति मिरती है। इससे हमारा वैर भी मिटेगा। हमारा वैर मिटनेसे उसका भी वैर मिरेगा। 


कोई व्यक्ति हमसे नाराज हो, हमारे प्रति अच्छा भाव न रखता हो तो प्रतिदिन सुबह-शाम 
मनसे उसकी परिक्रमा करके दण्डवत्‌ प्रणाम करें। एेसा करनेसे कु ही दिनों उसका भाव 
बदल जायगा। फिर वह व्यक्ति कभी मिलेगा तो उसके भावम अन्तर दीखेगा। भजन-ध्यान 
करनेवाले साधकके मानसिक प्रणामका दूसरेपर ज्यादा असर पडता है। 


घरमे सभीको रोजाना अपनेसे बडोके चरणोमें प्रणाम करना चाहिये। बहनों माताओंको चाहिये 
कि वे अपने पतिके सिवाय किसी भी पुरुषके चरण न हु्पं। पिताके समान ससुर आदि दूसरे 
पुरुषोंको दूरसे जमीनपर माथा टेककर प्रणाम करं। भाईयोको भी चाहिये कि वे रोजाना अपनी 
मकि चरणोमें अपना मस्तक रखकर प्रणाम करे । मकि समान सास आदि दूसरी स्त्रियोको दूरसे 
जमीनपर माथा रेककर प्रणाम करं। पुरुष दूसरी स्त्रीको स्पर्शं न करे तो उसका तेज बढता 
है, ब्रह्मचर्य बढता हे, शक्ति बहती ठे, भजन बढता है, शान्ति बटठती है ओर सब तरहसे 
लाभ होता है। 


प्रातःकालके कार्य 


शोचालयकौ छतका कुक अंश इतना खुला रखना चाहिये, जिसमेसे आकाश दीख सके। इससे 
शोचके बाद स्नान करनेकी जरूरत नहीं रहती ओर शौचालय भी दुर्गन्ध रहित रहता है । घरमें 
कम-से-कम एक शौचालय तो एेसा रहना ही चाहिये। 

प्रत्येक बार लघुशंका करनेके बाद इन्द्रिय ओर मुखको टण्डे जलसे तथा पैरोको गरम जलसे 
धोना चाहिये। इससे आयु बदढती है । 

अगर जंगलमें शोच जाना पडे तो वर्होपर “उत्तम भूमि मध्यम काया, उठो देव यै जंगल आया 
एेसा बोलकर शौच जाना चाहिये, नहीं तो वहाँ रहनेवाले देवता तथा भूत-प्रेत कुपित होकर 
हमारा अनिष्ट कर सकते हेँ। 


५ 
प्रतिदिन स्नान करते समय "गंगे-गंगे' उच्चारण करनेको आदत बना लेनी चाहिये। गंगाके इन 
नामका भी स्नान करते समय उच्चारण करना चाहिये-"ब्रह्मकमण्डुली, विष्णुपादोदको, जटाश्ञंकरी, 
भागीरथी, जाह्ववी '। इन नामोँसे ब्रह्मा, विष्णु ओर महेश-तीनोंका स्मरण हो जाता हे। 
प्रतिदिन प्रातः स्नानके बाद गंगाजलका चरणामृत लेना चाहिये। गंगाजल लेनेवाला नरकोमें नहीं 
जा सकता। 


सरदीके दिनम स्नान आदिके लिये गंगाजलको आगपर गरम नहीं करना चाहिये। यदि गरम 
करना ही हो तो धूपमें रखकर गरम कर सकते हँ । सूतकमें भी गंगा-स्नान कर सकते हँ । 


सूर्यको अर्घ्य (जल) देनेसे त्रिलोकोको जल देनेका माहात्म्य होता है। प्रातः स्नानके बाद एक 
निके लोटेमें जल लेकर उसमें लाल पुष्प या कुंकुम डाल दँ ओर 'श्रीसूर्याय नमः' अथवा 
“एहि सूर्य सहस्त्रांशो तेजोराशे जगत्पते। अनुकम्पय मां भक्त्या गृहाणार्घ्यं दिवाकर ॥' कहते हुए 
तीन बार सूर्यको जल दें। 


रव्रान-पान 


भोजन प्रेमपूर्वक बनाना चाहिये । प्रेमपूर्वक, भावपूर्वक बनायी हुई रसोई तीन- चार र्पाच दिनतक 
खराब नहीं होती, सड्ती नही, जबकि दूसरी सड जाती ठहै। एक बार मुञ्चे खांसी-जुकाम हो 
रखा था। एक भाई दही लेकर आया ओर लेनेके लिये आग्रह करने लगा कि यह तो मँ 
आपके लिये ही लाया हूं। मैने पूछा कि क्या तुमने पूरा विचार कर लिया है? उसने कहा 
कि हँ, पूरा विचार कर लिया हेै। मैने दही लेकर खा लिया तो मेरी खाँसी मिट गयी! प्रेमपूर्वक 
दी हई जड चीजमें भी चेतनता, विलक्षणता आ जाती है। 


सूर्यास्तके बाद दही ओर उडद नहीं खाना चाहिये। इनको खानेसे बुद्धि स्थूल तथा क्षीण होती 
हे। 

रातका जमाया हुआ दही ही कामें लेना चाहिये। दिनका जमा दही नहीं खाना चाहिये। 
अंकुरित अन्न नहीं खाना चाहिये। कारण कि गेहूं, बाजरा, चना आदिमे भी प्राण रहते हे, 
पर सुप्तरूपसे रहते हे । उनको पानीये भिगोया जाय तो एक-दो दिनमें अंकुर निकल अते ह 
यह प्राणोके जाग्रत्‌ होनेसे होता है। प्राणशक्ति जाग्रत्‌ होनेके कारण उनमें बढनेको क्रिया आरम्भ 
हो जाती है। इसलिये उनको खानेमे हिंसा होती हे। 


दूसरेको भोजन कराते समय "रोटी लाऊ? दाल लाऊँ ?' इस प्रकार नहीं पृषछना चाहिये, प्रत्युत 
रोटी, दाल आदि उसके सामने लेकर आना चाहिये, फिर वह ले यान ले, उसकी मरजी। 
अगर कोई पुङ्ठे कि "रोटी लाऊ? दाल लाऊ?' तो सजन आदमी 'ना' में ही उत्तर देगा। 
मांस, अण्डा, सुल्फा, भांग आदि सभी अशुद्ध ओर नशा करनेवाले पदार्थोका सेवन करना पाप 
है; परन्तु मदिरा पीना महापाप हे। मदिरापान करनेवालेको शास्त्रोमे महापापी कहा गया है। 
कारण कि मदिरापान मांसाहारसे भी अधिक निन्दनीय ओर पतन करनेवाला है। 

गंगाजी सबको शुद्ध करनेवाली हँ । परन्तु यदि गंगाजीमे मदिराका पात्र डाल दिया जाय तो वह 
शुद्ध नहीं होता। जन मदिराका पात्र भी (जिसमें मदिरा डाली जाती है) इतना अशुद्ध हो जाता 
हे, तब मदिरा पीनेवाला कितना अशुद्ध हो जाता होगा-इसका कोई ठिकाना नहीं है। 

१९. 


च 


६ 
मदिराके निर्माणमें असंख्य जीवोंकी हत्या होती है। मदिरापानसे होनेवाली सबसे भयंकर हानि 
यह है कि इससे अन्तः करणमें रहनेवाले धर्मके अंकुर नष्ट हो जाते हैँ । तात्पर्य हे कि मनुष्यके 
भीतर जो धार्मिक भावनार्णँ रहती रहै, धर्मकी रुचि, संस्कार रहते है, उनको मदिरापान नष्ट कर 
देता हे। इससे मनुष्य महान्‌ पतनकौ तरफ चला जाता हे। 


पान भी एक श्रंगार हे। यह निषिद्ध वस्तु तो नहीं है, पर ब्रह्मचारी, विधवा ओर संन्यासीके 
लिये इसका निषेध हे। 


जैसे प्राणियोँको वृत्तियोँका पदार्थोपर असर पडता है, एसे ही प्राणियोंकी दृष्टिका भी असर पडता 
हे। बुरे व्यक्तिकौ अथवा भूखे कुत्तेकौ दृष्टि भोजनपर पड़ जाती है तो वह भोजन अपवित्र 
हो जाता है। अब वह भोजन पवित्र कैसे हो? भोजनपर उसको दष्ट पड़ जाय तो उसे देखकर 
मनमें प्रसन्न हो जाना चाहिये कि भगवान्‌ पधारे है! अतः उसको सबसे पहले थोड़ा अन्न देकर 
भोजन करा दे। उसको देनेके बाद बचे हुए शुद्ध अन्रको स्वयं ग्रहण करे तो दृष्टिदोष मिट 
जानेस वह अन्न पवित्र हो जाता हे। 

भोजनके पहले दोनों हाथ, दोनों पैर ओर मुख-ये पँचोँ शुद्ध, पवित्र जलसे धो ले। फिर 
पूर्वं या उत्तरकौ ओर मुख करके शुद्ध आसनपर बैठकर भोजनको सब चीजोंको "पत्रं पुष्यं 
फलं तोयं यो मे भक्त्या प्रयच्छति। तदहं भक्त्युपहतमश्रामि प्रयतात्मनः' (गीता ९। २६)- यह 
श्लोक पदकर भगवानूके अर्पण कर दे। अर्पणके बाद दाये हाथमे जल लेकर "ब्रहार्पणं ब्रह्म 
हविर्ब्रह्माग्रौ ब्रह्मणा हुतम्‌। ब्रहैव तेन गन्तव्यं ब्रह्मकर्मसमाधिना' (गीता ४। २४)- यह श्लोक 
पटकर आचमन करे ओौर भोजनका पहला ग्रास भगवानूका नाम लेकर ही मुखमें डाले । 
भोजनसे पहले भगवान्‌को अर्पण करनेके उदेश्यसे जो अन्न अग्निम डाला जाता है, उसमें नमक 
नहीं होना चाहिये। करण कि नमक जलसे पैदा होता है ओर जल अग्निका विरोधी हे। 


भोजन करते समय जितनी देरमेँ एक ग्रास चबाये, उतनी देरमें दूसरा ग्रास तैयार कर ले। फिर 
जेसे ही पहला ग्रास समाप्त हो, तुरन्त दूसरा ग्रास ले ले, जिससे थोडा-भी समय व्यर्थं न जाय। 


भोजन परोसनेवालेको चाहिये कि आरम्भे एक बार सब चीजें परोसकर फिर दस-पन्द्रह मिनटतक 
परोसना बन्द कर दे। फिर देखे कि किसकी थालीमें क्या चीज कम है, ओर वह चीज जाकर 
परोस दे। 


शयन 


रात्रि सोनेसे पहले अपनी छायाके कण्ठदेशमें देखते हुए तीन बार कह दो कि मुञ्चे प्रातः इतने 
बजे उठा देना तो ठीक उतने बजे नींद खुल जायगी। पर उस समय जरूर उठ जाना चाहिये। 


जो मनुष्य रात्रिम सादे ग्यारह बजेसे लेकर बारह बजेतक अथवा ग्यारह बजेसे लेकर एक बजेतक 
जगकर भगवान्‌का भजन-स्मरण, नामजप करता है, उसको अन्त समयमे मूर्च्छा नहीं आती ओर 
भगवान्‌कौ स्मृति बनी रहती हेै। 

सूर्योदय ओर सूर्यास्तके समय सोना नहीं चाहिये । सूर्योदयके बाद उटठनेसे बुद्धि कमजोर होती 
हे, ओर सूर्योदयसे पहले उठनेसे बुद्धिका विकास होता है। अतः सूर्योदयसे पहले उठ जाओ 
ओर सूर्यको नमस्कार करो। यदि आवश्यकता हो तो पीछे भले ही सो जाओ। 

साधुओंके लिये उपयोगी 
साधु होना नया जन्म है। अतः साधुका अपने परिवारसे किंचिन्मात्र भी सम्बन्ध नहीं रहना 
चाहिये। घरवाले सन-के-सब एक साथ मर जार्येँ तो भी साधुको चिन्ता-शोक नहीं होने चाहिये । 
अगर चिन्ता-शोक होते हँ तो वह असली साधु नहीं हुआ। तात्पर्य है कि जो घरवालोमें मोह 
रखते हैँ, वे असली साधु नहीं है। 
साधु अपना समय बिल्कुल खाली न जाने दे। वह आध्यात्मिक पुस्तके पदे, पर अपने लाभके 
लिये पदे, दूसरोंको सुनानेके लिये नहीं । 
साधुके लिये यह बहुत बड़ा कलंक है कि वह अपने खानेके लिये कहे कि अमुक वस्तु 
बनाओ। 
साधु स्वादु नहीं होता ओर स्वादु साधु नहीं होता। 
साधुको पहचान तीन जगह होती है-भिक्षामे, आदरमें ओर निरादरमें। 
साधुको साधुओंके आश्रममें नहीं जाना चाहिये। कारण कि आश्रमम जानेपर यदि साधु खाली 
वेठेगा तो आश्रमको वह भार लगेगा, ओर यदि भाषण देगा तो उसमें अधिक श्रोताओंका आना 
भी आश्रमको अच्छा नहीं लगेगा, दूसरे साधुओमे द्वेष होगा। 
यह कहना गलत है कि साधुको केवल भजन-ध्यान करना चाहिये, अन्य कार्य (सेवा) नहीं 
करनी चाहिये। आज साधुओपमें साधुता न होनेका कारण है-सेवा न करना। 
संन्यास लेनेके बाद आश्रम बनाना अथवा आश्रममें रहना नहीं चाहिये, प्रत्युत स्वतन्त्र रहना 
चाहिये। उसको अपने ऊपर किसी भी प्रकारकी जिम्मेवारी, किसी प्रकारका भार नहीं रखना 
चाहिये। 
साधुको 'हमें कुछ भी चाहिये'- यह खाता ही उठा देना चाहिये। साधुके लिये यह बहुत ही 
खराब बात है। अगर किसी वस्तुकौ हमें जरूरत है तो हम साधु क्या हुए? 
जो दूसरे दिन पीनेके लिये पानी भी रखे, वह साधु नहीं हो सकता। 
साधुका नया जन्म होता है। इसलिये साधुको जाति नहीं मानी जाती, प्रत्युत वे 'अच्युतगोत्र' 
कहलाते हें । साधु होनेके बाद जो ब्राह्यणत्वका अभिमान करता है, वह बहुत बडी गलती करता 
हे। 
संन्यासाश्रममें साधकको कभी भूलकर भी स्त्री ओर धनके साथ किसी प्रकारका भी सम्बन्ध 
नहीं जोडना चाहिये। इनका संग ही नहीं करना चाहिये । 
साधु यदि स्त्री ओर पैसा-इन दोका स्पर्श न करे तो उसका तेज बढता है। 
पैसा रखना ओर परोपकारके कार्य (अस्पताल, अनक्षत्र आदि पुण्यकर्म) करना साधुओंका काम 
है ही नहीं। यह काम गृहस्थोका है। 
गीताप्रेस, गोरखपुरके संस्थापक श्रीजयदयालजी गोयन्दका कहते थे कि आजकलके जमानेमें धन 
ओर स्त्री-इन दोकी तरफ जिसको वृत्ति नहीं है, एेसे (कनक-कामिनीके त्यागी) साधुको महात्मा 
मानना चाहिये। उसको तत्त्वज्ञान नहीं हुआ, तो भी उसका जीवन्मुक्त महात्माके समान आदर 
करना चाहिये। 

मने नचपनमें साधुओंके तथा गृहस्थोके भी जृूठे वर्तन साफ किये है। इससे मुदे लाभ हुआ 
है। जूढे वर्तन साफ करनेसे अन्तःकरण बहुत शुद्ध होता है। जितना नीचा काम किया जाय, 
उतनी ऊँची सेवा होती है ओर उतना ही अधिक अन्तःकरण शुद्ध होता है। 


गृहस्थके लिये उपयोगी 


गृहस्थ हो या साधु, हरेक काममे यह सावधानी रखनी चाहिये कि समय ओर वस्तु कम- 
से-कम खर्च हो। 

घरमे कुत्ता नहीं रखना चाहिये। कारण कि कुत्ता महान्‌ अशुद्ध, अपवित्र होता है। उसके खान- 
पानसे, स्पर्शसे, जगह-जगह बेठनेसे अपने खान-पानमे, रहन-सहनमें अशुद्धि, अपवित्रता आती 
है। अपवित्रताका फल भी अपवित्र (नरक आदि) ही होता है। 

मकान बनानेसे बहुत हिंसा होती है। जीव-जन्तु, कौडे-मकोडे, गिलहरी आदि सब खुला फिरते 
हें । मकान बनाकर उन बेचारोकौ स्वतन्त्रतामे, उनके आवागमनमें तथा उनके रहनेमें बाधा लगा 
देते है, जो बडा भारी पाप है। इसलिये नये मकानकी प्रतिष्ठाका भोजन नहीं करना चाहिये, 
अन्यथा दोष लगता है। 

मकानमें पीपलका पौधा लगा हो तो उसको काटना नहीं चाहिये, प्रत्युत जड़सहित उखाड़कर 
दूसरी सुरक्षित जगहपर लगा देना चाहिये। 

ज्हांतक हो सके, डोक्टर, वकल ओर डाइवर नहीं बनना चाहिये। कारण कि डोक्टरकी पाई 
करनेमें हिंसा करनी पड़ती है, वकौल बननेपर ज्ूठ बोलना पडता है ओर ड़ाइवर बननेपर 
गाडीके पहिययोके नीचे आकर असंख्य जीव-जन्तुओंकौ हिंसा होती हे । 

कूडा-करकट इकदा हो जाय तो उसको जलाना नहीं चाहिये, प्रत्युत नियत जगहपर फक देना 
चाहिये। उसको जलानेसे सैकड़ों जीवों कौ हत्या होती है। 

सत्संग, तीर्थं आदिमे जार्यं तो वर्हां कितना खर्चा हुआ, इसका हिसाब नहीं रखना चाहिये। 
कारण कि जन वर्ह दुबारा जानेका मौका आयेगा, तब “पहले गये तो इतना खर्चा हुआ' इस 
तरफ ख्याल जायगा तो वर्ह जानेमें बाधा लग जायगी । 

अच्छा विद्वान्‌ ब्राह्मण मिल जाय तो चाहे कोई समय हो, कोई स्थान हो, उससे पितसेको श्राद्ध 
तर्पण करा देना चाहिये। 

सन्त-महात्माओंके आसनपर नहीं बेठना चाहिये; क्योकि उनके आसन, कपडे आदिको पैरसे दूना 
भी उनका निरादर करना है, अपराध करना हे। 

अन्न, जल, वस्त्र ओर ओषध-इन चारोके दानमे पात्र-कुपात्र आदिका विशेष विचार नहीं करना 
चाहिये। इनमें केवल दूसरेको आवश्यकताको ही देखना चाहिये। 

कर्जदार व्यक्तिको दान-पुण्य करनेका अधिकार नहीं है। इसलिये पहले कर्जा चुकाना चाहिये । 
हा, यदि दान-पुण्य करना ही हो तो अपने रोटी-कपडेके खर्चमेसे निकालकर करना चाहिये । 


यद्यपि कन्या मकि दूधसे ही पली है, माँका ही अन्न खाकर बड़ी हुई हे, तथापि उसका विवाह 
होनेके बाद ्मो-बाप, बडे भाईको उसके घरका अन्न-जल नहीं लेना चाहिये। परन्तु जब उसका 

पुत्र हो जाय, तब वे उसके घरका अन्न-जल ले सकते हैँ । पितर भी (नानाश्राद्धे) उसके 
घरका पिण्ड लेते है। 
अपने घरोमें भगवान्‌के चित्रको सजावट करनी चाहिये, भगवानूके नाम लिखने चाहिये, जिससे 
भगवान्‌ याद आते रहें। 
पत्नीको पतिका शासन ओर पतिको पत्नीका शासन स्वीकार करना चाहिये अर्थात्‌ दोनँको एक- 
दूसरेके शासनमें रहना चाहिये। 
घरमें महाभारत अथवा गरुडपुराण रखनेमें कोई दोष नहीं है । महाभारतको पटठनेसे कोई हानि 
नहीं होती। अमावस्या, पूर्णिमा आदिके दिन महाभारतको पटनेका विशेष माहात्म्य बताया गया 
है। अगर मने वहम हो तो पहले शान्तिपर्व ओर अनुशासनपर्व पो, फिर शुरूसे महाभारत 
पटो । 

“तू कर, तू कर' कहनेसे काम-धंधा ज्यादा हो जायगा ओर आदमी कम हो जा्येगे, जिससे 
नौकर रखना पड़गा। पर "मै करू, मेँ करू कहनेसे काम-धंधा कम हो जायगा ओर आदमी 
ज्यादा हो जायंगे। "तू कर, तू कर' कहनेसे लडाई हो जायगी ओर "मै करू, मै करू' कहनेसे 
लडाई मिट जायगी। 

कन्या लक्ष्मीरूप होती है । इसलिये कन्याका तिरस्कार, अपमान नहीं करना चाहिये । जैसे ब्राह्मणको 
भोजन करानेसे पुण्य होता है, एेसे ही कन्याको भी भोजन करानेका पुण्य होता है। 

भोजन करानेमें नौकरके साथ अथवा मेहमानके साथ भी विषमता नहीं करनी चाहिये। 
घरमे प्रेमपूर्वक रहना चाहिये। जिस घरमे कलह, लडाई-ङ्गडा होता है, वह घर कलियुगका 
स्थान बन जाता है। उस घरमे सभी आदमी दुःख पाते हैँ । आपसमें स्नेह रखनेसे, घरमे मिलकर 


रहनेसे सब तरहका लाभ होता है। घरमे शान्ति, आनन्द रहता है । आपसमें प्रेम रखनेसे घरमें 
लक्ष्मी बढती है ओर घरमे कलह होनेसे लक्ष्मी नष्ट हो जाती है। 


जो अपने स्त्री-बच्चोंका पालन नहीं कर सकता, उसको विवाह कभी नहीं करना चाहिये। अपनी 
भुजाओंके बलपर विवाह करना चाहिये। यदि अपनी स्त्री ओर बच्वोंका पालन करनेकी शक्ति 
नहीं है तो विवाह करनेका कोई अधिकार नहीं है । दूसरा मेरी सहायता करे, यह आशा बिल्कुल 
नहीं रखनी चाहिये। 


पति दान दे तो पत्नीको पतान चले ओर पत्नी दान दे तो पतिको पता न चले-यह गुप्त 
दान नहीं होता, प्रत्युत चोरी होती है! गुप्त दान तो वह होता है कि दान लेनेवालेको पता 
न चले कि कर्टासे आया? घरवालोसे छ्िपाकर देना चोरी है, जिसका दण्ड होगा। 


स्त्रियोके लिये उपयोगी 


कन्याएं प्रतिदिन सुबह-शाम सात-सात वार "सीता माता' ओर कुन्ती माता' नामोंका उच्चारण 
करे तो वे पतिव्रता होती हैँ। 

विवाहसे पहले लडके-लड़कौका मिलना व्यभिचार है। इसको मैं बड़ा पाप मानता हूं। 
मातारं बहन अशुद्ध अवस्थामें (मासिकधर्मके समय) भी राम-नाम लिख सकती रै, पर गीता, 

. बहनों -माताओंको चाहिये कि वे अपने पतिके सिवाय दूसरे पुरुषका स्पर्शं न करे । साधु-सन्त 

रामायण आदिका पाठ बिना पुस्तकके करना चाहिये। यदि आवश्यक हो तो उन दिनके लिये 
अलग पुस्तक रख लेनी चाहिये। 
अशुद्ध अवस्थामें मातां तुलसीकौ मालासे जप न करके काठकौ मालासे जप करे, ओर गंगाजीमें 
स्नान न करके गंगाजल मंगाकर स्नानघरमें स्नान करें। 
तुलसीको कण्ठी ओर ताबीजी-गीताको अशुद्ध अवस्थामें उतारनेकी जरूरत नहीं है । इनको तो 
हर समय गलेमें रखना चाहिये । 


स्त्रियोको रुद्राक्षको माला धारण नहीं करनी चाहिये। वे तुलसीकी माला धारण करें। 


हनुमान्‌जीको, शालग्रामजीकौ ओर शिवलिंगकौ उपासना स्त्रियोके लिये निषिद्ध है। स्त्रियोंको इन 
तीनोका स्पर्शं भी कदापि नहीं करना चाहिये। वे शिवलिंगकी पूजा न करके शिवमूर्तिकौ पूजा 
कर सकती हैँ । परन्तु जो इनका भक्त हो, उसके लिये निषेध नहीं हे। कारण कि जहाँ प्रेमभाव 
मुख्य होता है, वर्ह विधि-निषेध गौण हो जाता है। 

बहनों -माताओंके लिये हनुमान्‌जीका स्पर्शं करना तो मना टै, पर हनुमानचालीसा ओर सुन्दरकाण्डका 
पाठ करनेकी मना नहीं हे। 


अशुद्ध अवस्थामे हनुमानचालीसाका पाठ स्वयं न करके पतिसे कराना चाहिये। 


. गर्भपात महापाप है। इससे बढकर कोई पाप नहीं हे । गर्भपात करनेवालेकौ अगले जन्ममें कोई 


सन्तान नहीं होती। जिस घरमे गर्भपात हुआ हो, उस घरकी भिक्षा हम नहीं लेते। उनका अन्न 
खानेसे बुद्धि भ्रष्ट हो जाती है। हम जरह जाते है, वर्ह कह देते हँ कि जिस घरमे एक भी 
स्त्रीने गर्भपात किया हो, उस घरका अन्न हमारे पास बिलकुल नहीं आना चाहिये। उसका पानी 
पीना भी पाप हे। 


भगवानूको जय बोलने अथवा किसी बातका समर्थन करनेके समय केवल पुरुषोंको ही अपने 
हाथ ऊचे करने चाहिये, स्त्रियोको नहीं । 

स्तरियोके लिये गायत्री-जप ओर जनेऊ-धारण करनेका निषेध हे। जनेऊके बिना ब्राह्मणको भी 
गायत्री-जप करनेका अधिकार नहीं है। शरीर मल-मूत्र पैदा करनेकी मशीन है। उसकी महत्ताको 
लेकर स्तरियोको गायत्री-जपका अधिकार देना अधिकार नहीं है, प्रत्युत धिक्कार है! यह कल्याणका 
रास्ता नहीं टै, प्रत्युत केवल अभिमान बढानेके लिये है। कल्याण चाहनेवाली स्त्री गायत्री-जप 
नहीं करेगी । 

स्त्रीके लिये गायत्री-जपका निषेध करके उसका तिरस्कार नहीं किया है, प्रत्युत उसको आफतसे 
छ्ुडाया है ! गायत्री-जपसे ही कल्याण होता हो- यह बात है ही नहीं । राम-नामका जप गायत्रीसे 
कम नहीं हे। (सनको समान अधिकार प्राप्त हो जायुः सन बरावर हो जा्ये- एसी नाते कहने- 
युननेम तो बड़ी अच्छी लगती ह पर आचरणर्मो लाकर देखो तो पता लगे सन गड़बड़ हो 
जायगा मैरी नाते आचरणमे ठीक होती है 

पतिके साधु होनेपर पत्नी विधवा नहीं होती। अतः उसे सुहागके चिह्न नहीं छोडने चाहिये । 


या ब्राह्मणको भी दूरसे जमीनपर माथा टेककर प्रणाम करं। इससे स्त्रीका तेज बढता है, शक्ति 
बढती है, प्रभाव बढता हे, शान्ति बढती है, पातिव्रतधर्मका पालन होता ठै, लोक-परलोक सबमें 

लाभ होता है। 
स्त्रीको कोई गुरु नहीं बनाना चाहिये। अगर बनाया हो तो छोड देना चाहिये। स्त्रीको पतिके 
सिवाय किसी भी पुरुषसे किसी प्रकारका भी सम्बन्ध नहीं जोड़ना चाहिये। वर्तमान समयमें 
स्त्रीके लिये गुरु बनाना अर्थात्‌ किसी भी परपुरुषसे सम्बन्ध जोडना अनर्थका मूल है। 
ओंपरेशन द्वारा प्रसव कभी नहीं कराना चाहिये। यह बहुत ही खराब चीज है! इससे शरीर 
कमजोर होता है तथा आयु कम होती है। मकि पेटमे जेसा ताकतवर शरीर बनता है, वैसा 
बाहर नहीं बनता। अगर दस, साढे दस या ग्यारह महीना भीतर रह जाय तो शरीर बहुत 
बलवान्‌, मजनूत होगा। आजकल ओपिरेशन करके निकालते दै तो उसे कमजोर करते हैँ । यह 
महान्‌ अनर्थ हे। 
जो स्त्री चक्की चलाती है, उसे प्रसवके समय पीडा नहीं होती ओर उसका स्वास्थ्य भी सदा 
ठीक रहता है। 
दूध पिलानेवाली स्त्रीको पतिका संग नहीं करना चाहिये। एेसा करनेसे दूध दूषित हो जाता 
है, जिसको पीनेसे बच्चा बीमार हो जाता है। 
स्त्रियोको दण्डवत्‌ प्रणाम नहीं करना चाहिये। 
पहले हमारी माताओंके दो काम खास थे- सुबह जल्दी उठकर चक्कीमें आटा पीसना ओर 
गायोको सेवा करना। इससे उनका शरीर ठीक रहता था ओर वे बीमार नहीं पड़ती थीं। आज 
ये दोनों काम छोडनेसे जवान बहनें भी बीमार रहती हैं। 
स्वयंवर करनेवाली अर्थात्‌ अपनी मरजीसे विवाह करनेवाली सब लड्किययोने प्रायः दुःख पाया 
है। अतः अपनी मरजीसे विवाह नहीं करना चाहिये । 
वर्तमान समयमे साधन-भजन करनेके लिये लडकियोंको विवाह न करनेकी सम्मति मँ नहीं देता 
हूं वे अविवाहित रहकर आध्यात्मिक उन्नति कर सके-एेसा आजकल होना कठिन है । इसलिये 
उन्हें घरमे रहते हुए ही साधन करना चाहिये। घरसे बाहर जाकर वे ठीक कर लेँगी--यह 
असम्भव जेसी बात है। वे माँ बापके पासमें, भाईके पासे उनको देख रेखमें रहें ओर भजन 
करे तो कर सकती हेँ। 


त्रालकोके लिये उपयोगी 


बालक-बालिकाओंको दो बातें याद रखनी चाहिये- बके सामने बोलना नहीं ओर वे जैसा 
कहें, वैसा तुरन्त कर देना। 

घरमे बच्वोँसे प्रतिदिन एक-डढ्‌ घण्टा भगवन्नामका कीर्तन करवाओ तो उनकौ सद्बुद्धि होगी 
ओर दुर्बुद्धि दूर होगी। 

छोटे गरीब बच्चोको मिठाई, खिलौने आदि देकर राजी करनेसे बहुत लाभ होता है ओर शोक- 
चिन्ता मिटते हैँ, कष्ट दूर होता है। इसमें इतनी शक्ति है कि आपका भाग्य बदल सकता है। 
जिनका हदय कठोर हो, वे यदि छोटे-छोटे गरीब बच्चोको मिठायी खिलायेँ ओर उन्दं खाते 
हुए देखें तो उनका हदय इतना नरम हो जायगा कि एक दिन वे रो पड़गे। 

बालकोंको ईसाई स्कूलोमे कभी नहीं पदाना चाहिये। आपलोग बालकोंको ईसाईयोके स्कूलोमे 
भेजते हो, जिससे वे भीतरसे ईसाई बन जाते है । अतः आपलोग अपने स्कूल बनाओ ओर 
उसमें बालकोंको अपने धर्मकौ, गीता-रामायणकौ शिक्षा दो। उसमें अच्छे शिक्षकोंको रखो । आपके 
बालक ठीक होगे, तभी देशक उन्नति होगी। 


रामायणका पाठ करनेसे बुद्धि विकसित होती है। रामायणका नवाह पाठ करनेवाला विद्यार्थी 
परीक्षामें कभी फेल नहीं होता। 


पति-पत्नीमें परस्पर कलह होता हौ तो उस समय बच्चोँको मोका पक्ष लेना चाहिये, नहीं तो 
चुप रहना चादिये। 


माता-पिता, गुरु आदिको आज्ञाका पालन करनेके समान कोई सेवा नहीं है । बडकौ आज्ञाके 
अनुसार काम करनेसे लौकिक ओर पारलौकिक दोनों लाभ होते हैँ । आज्ञा-पालन करनेके तीन 
भेद हैँ । एक नंबरको बात यह है कि आज्ञा मिले कि अमुक काम करना है तो चट उठकर 
वह काम कर दे। कहनेवालेके वचनोंको नीचे नहीं गिरने दे। थोडी देर बाद उठकर आज्ञा- 
पालन करनेसे आज्ञा-पालनका वह फायदा नहीं होता; क्योकि वचन नीचे गिर॒ गया। इसलिये 
आज्ञा-पालनमें देर करना दो नंबरकी बात है। आज्ञाके अनुसार काम न करना, जवाब दे देना 
तीन नंबरकौ बात है। 


पन्द्रहसे चालीस वर्षतककौ अवस्था साधन करनेके लिये विशेष है। साधन करे तो यह 'साधन- 
पचीसी ' हे, अन्यथा ' गदह-पचीसी' है। इस अवस्थामें जो भजन नहीं करता, वह बुढापेमें भजन 
कर ही नहीं सकता। भजनमें उसका मन ही नहीं लगेगा। 

किसी बालकका स्वभाव खराब हो तो जब वह गहरी नींदमें सोया हो, तब उसके श्वासोंके 
सामने अपना मुख करके धीरेसे कहें कि "तुम्हारा स्वभाव बड़ा अच्छा है, तुम्हारेमें क्रोध नहीं 
है' आदि। कुक दिन एेसा करनेसे उसका स्वभाव सुधरने लगेगा। 


अगर बेटेका स्वभाव ठीक नहीं हो तो उसको अपना बेटा न मानकर, उसमें सर्वथा अपनी 
ममता छोडकर उसको सच्चे हदयसे भगवानूके अर्पण कर दं, उसको भगवान्‌का ही मान लं 
तो उसका स्वभाव सुधर जायगा। 


बालक ज्यादा जिदी हो तो जिस समय वह प्रसन्न हो, जिद न करता हो, उस समय उसके 
कानमे कहें कि जिद करनेका स्वभाव अच्छा नहीं है, बुरा हे। भले ही वह इस बातको न 
समञ्च, पर इसका असर उसपर पडेगा; क्योकि यह हितकौ बात हे, ओर अपना हित हरेक 
व्यक्ति चाहता है। 


गायके प्रति कर्तव्य 


हमारे देशकी गायं सौम्य ओर सात्विक होती हैँ, इसलिये उनका दूध भी सात्त्विक होता है, 
जिसे पीनेसे बुद्धि तीक्ष्ण होती है ओर स्वभाव भी सौम्य, शान्त होता हे। विदेशी गायका दूध 
तो ज्यादा होता है, पर उनके दृधे उतनी सात्विकता नहीं होती तथा उनमें गुस्सा भी ज्यादा 
होता है। अतः उनका दूध पीनेसे मनुष्यका स्वभाव भी क्रूर होता हे। विदेशी गायका गलकम्बल 
ओर कन्धा-दोनों ही नहीं होते; अतः वास्तवमे वह गाय नहीं है, प्रत्युत 'गवय' (गाय-जैसा 

एक पशु) है। इसलिये देसी गायका ही दूध पीना चाहिये। 

२. दूधके लिये गायको सुई लगाना गौहत्यासे भी बटढृकर घोर पाप है। कारण कि गौहत्यामें तो 
गाय एक ही बार दुःख पाती है, पर सुई लगानेसे वह बार-बार दुःख पाती है! सुई लगाकर 
दुहा गया दूध गायके खूनके समान है *। एेसे दूधसे बचना चाहिये। 

२. गायके बछडा-बछडीको दूध न पिलाकर खुद दूध पी लेना ठीक नहीं है। यह अन्याय है! 
अगर बडीको गायका प्यति दूध पिलाया जाय तो गाय बननेपर उसका दूध भी ज्यादा होगा। 
बछडीको कम दूध दोगे तो आगे उसका दूध ज्यादा नहीं होगा। अतः बकडा-बडीको दूध 
पिलाकर ही खुद दूध पीना चाहिये। 

४. गायकौ सेवा करनेसे सब कामना सिद्ध होती हँ । रोजाना सुबह-शाम गायको सहलानेसे, उसकी 
पीठ आदिपर हाथ फेरनेसे, पैर दबानेसे गाय प्रसन्न होती है। गायके प्रसन्न होनेपर साधारण 
रोगोको तो बात ही क्या है, बडे-बडे असाध्य रोग भी मिट जाते हैँ। लगभग बारह महीनेतक 
करके देखना चाहिये। 

५. गायके दूध, घी, गोबर-गोमूत्रम जीवनी-शक्ति रहती है। गायके घीके दीपकसे शान्ति मिलती 
है। गायका घी लेनेसे विषैली तथा नशीली वस्तुका असर नष्ट हो जाता है ओर बुद्धि तेज 
होती है। परन्तु अन्तःकरण अशुद्ध होनेके कारण आजकल अच्छी चीज भी बुरी लगती है, 
गायके घीसे भी दुर्गन्ध आती हे। 

६. लृदी गायका मूत्र तेज होता है ओर अतिगे घाव कर देता है। परन्तु दूध पीनेवाली बछडीका 
मूत्र सोम्य होता है; अतः वही लेना चादहिये। 

७. गायका संकरीकरण नहीं करना चाहिये। यह सिद्धान्त है कि शुद्ध वस्तुमें अशुद्ध वस्तु मिलानेसे 
अशुद्धकी ही प्रधानता हो जाती ठै; जैसे- छाने हुए जलमें अनक्वाने जलकौ कुक बदँ डालनेसे 
सन जल अनकछलाना हो जाता हे। 

८. पशु-पक्षियोंको अपनी जूठन दे सकते हैँ, पर गायको जूठन नहीं देनी चाहिये। 


शुभाशुभ 

१. शकुन मंगल अथवा अमंगल-' कारक ' नहीं होते, प्रत्युत मंगल अथवा अमंगल-' सूचक! होते हैँ । 

तात्पर्य है कि जितने भी शकुन होते है, वे किसी अच्छी या बुरी घटनाके होनेमें निमित्त नहीं 

होते अर्थात्‌ वे किसी घटनाके निर्माता नहीं होते, प्रत्युत भावी घटनाकौ सूचना देनेवाले होते 

हँ । शकुन बतानेवाले प्राणी भी वास्तवमे शकुनोंको बताते नहीं है; किन्तु उनकौ स्वाभाविक 
चेष्टासे शकुन सूचित होते हैँ । 

२. पुरुषकौ बायीं आंख फड़कना अशुभ होता है। परन्तु बायीं ओंख यदि ऊपरसे फडके तो शुभ 


* आजकल गाय-भेस दुहनेसे पहले अधिक दूध पानेके लोभसे उन्हें  ओंक्सीरोसिन' नामक इंजेक्शन 
लगाया जाता है| इस खतरनाक रसायनका कुक अंश दृधे भी आ जाता है, जिसके परिणामस्वरूप विकलांगता, 
मन्दबुद्धि, हदय, जिगर, गुदे ओर पेटकौ बीमारियों तथा अनेक स्त्रीरोग पैदा होते है । यह बात अनेक समाचार 
माध्यमोसे भी प्रकट हो चुकी है। 

होती है ओर नीचेसे फडके तो अशुभ होती है। कानकौ तरफवाला कोना फडके तो अशुभ 
होता है ओर नाककी तरफवाला कोना फडके तो शुभ होता है। 
मंगलवारको नया वस्त्र नापना, सिलना तथा पहनना नहीं चाहिये। 
कहीं जाते समय रास्तेमें गाय आ जाय तो उसे अपनी दाहिनी तरफ करके निकलना चाहिये । 
दाहिनी तरफ करनेसे उसकी परिक्रमा हो जाती है। 
एक-दूसरेके विपरीत दिशामें लिखे गये वाक्य अशुभ होते हैँ। इनको “जुं्ञारू वाक्य' कहते 
हे। 

. कमीज, कुरते आदिमे नार्या भाग (नटन लगानेका फीता आदि) ऊपर नहीं आना चाहिये । हिन्दू 
संस्कृतिके अनुसार वस्त्रका दाहिना भाग ऊपर ओर वार्यो भाग नीचे आना चाहिये। 

मंगल भूमिका पुत्र है। अतः मंगलवारको भूमि नहीं खोदनी चाहिये, अन्यथा अनिष्ट होता है। 
. कहीं स्वर्णं पड़ा हुआ मिल जाय तो उसको कभी उठाना नहीं चाहिये। 

. यदि बुखार हो तो छींक नहीं आती। छींक आ जाय तो समञ्च बुखार गया! छींक आना बीमारीके 
जानेका शुभ शकुन हे। 


रोग ओर आरोग्य 


विदेशी लोग दवापर जोर देते है, पर हम पथ्यपर जोर देते हेँ*। 

कुपथ्यका त्याग ओर पथ्यका सेवन करना तथा संयमसे रहना-ये तीनों बाते दवाइयोँसे भी 
बढृकर रोग दूर करनेवाली है। 

जर्हातक हो सके, किसी भी रोगमें ओंपरेशन नहीं कराना चाहिये। दवाओंसे चिकित्सा करनी 
चाहिये। ओंपरेशन करानेसे शरीरको हानि होती है, कमजोरी आती है ओर आयु कम होती 
हे। 

एक ही दवा लम्बे समयतक नहीं लेनी चाहिये। बीचमे कुछ दिन उसे छोड देना चाहिये । 
निरन्तर लेनेसे वह दवा आहार (भोजन)-की तरह हो जाती है। 

. वास्तवमेँं प्रारब्धसे रोग बहुत कम होते हैँ । ज्यादा रोग कुपथ्यसे अथवा असंयमसे होते है । कुपथ्य 
छोड दे तो रोग बहुत कम हो जा्यगे। एेसे ही प्रारब्धसे दुःख बहुत कम होता है। ज्यादा 
दुःख मूर्खतासे, राग-द्रेषसे, खराब स्वभावसे होता है। 

चिन्तासे कई रोग होते है। कोई रोग हो तो वह चिन्तासे बढता है। चिन्ता न करनेसे रोग 
जल्दी ठीक होता है। 

. जो रोगोके कारण दुःखी, अप्रसन्न रहता ठे, उसपर रोग ज्यादा असर करते हेँ। परन्तु जो भजन- 
स्मरण करता है, संयमसे रहता है, प्रसन्न रहता है, उसपर रोग ज्यादा असर नहीं करते। चित्तको 


* पथ्ये सति गदार्तस्य किमोषधनिषेवणैः। पथ्येऽसति गदार्तस्य किमोषधनिषेवणेैः ॥ 
(वेद्यजीवनम्‌ १। १०) 
"पथ्यसे रहनेपर रोगी व्यक्तिको ओषध-सेवनसे क्या प्रयोजन ? ओर पथ्यसे न रहनेपर रोगी व्यक्तिको ओषध- 


सेवनसे क्या प्रयोजन ?' 

प्रसत्नतासे उसके रोग नष्ट हो जाते है। 
ओषधसे लाभ न हो तो भगवान्‌को पुकारना चाहिये। एकान्तम बैठकर कातर-भावसे, रोकर 
भगवानूसे प्रार्थना करं तो जो काम ओषधसे नहीं होता, वह प्रार्थनासे हो जाता है। मन्त्रोमे, 
अनुष्ठाने उतनी शक्ति नहीं है, जितनी शक्ति प्रार्थनामें है। प्रार्थना जपसे भी तेज है। 
कुपथ्यजन्य रोग दवाईसे मिट सकता है; परन्तु प्रारब्धजन्य रोग दवाईसे नहीं मिटता। महामृत्युजंय 
आदिका जप ओर यज्ञ-यागादि अनुष्ठान करनेसे प्रारब्धजन्य रोग भी कट सकता हे, अगर अनुष्ठान 
प्रबल हो तो। 
लच्चोंको तथा बड़ोंको भी नजर लग जाती है। नजर किसी-किसीकौ ही लगती है, सबको नहीं । 
कड्योँकी दष्टिमे जन्मजात दोष होता है, ओर करई जान-वूञ्चकर भी नजर लगा देते हैँ । नजर 
उतारनेके ये उपाय है 
क) साबत लालमिर्च ओर नमक व्यक्तिके सिरपर घुमाकर अग्निम जला दें। नजर लगी होगी 
तो गन्ध नहीं आयेगी। 
ख) दाहिने हाथकी मध्यमा-अनामिका अंगुलियोको हथेलीकौ तरफ मोडकर तर्जनी ओर कनिष्ठा 
अंगुलियोको परस्पर मिला लँ ओर व्यक्तिके सिरसे पैरतक ज्ञाडा दे। परन्तु ये दोनों अंगुलिर्याँ 
सबको नही मिलती । 
ग) जिसको नजर लगी हो, वह उस व्यक्तिको थू-थू-थू करदे तो भी नजर उतर जाती है। 
जो गरमीके दिनोमें गरमी सह लेते हैँ, उनको सरदीके दिनोमें सरदी नहीं सताती ओर जो सरदीके 
दिनोमे सरदी सह लेते हैँ, उनको गरमीके दिनम गरमी नहीं सताती। कारण कि जो गरमीको 
सहता ठे, वही सरदीको सह सकता है ओर जो सरदीको सहता हे, वही गरमीको सह सकता 
है। अतः गरमीके दिनों गरमी ओर सरदीके दिनीम सरदी सहनेसे दोनोंका असर नहीं पड़ता, 
शरीर मजबूत हो जाता है। 


रोगीके प्रति कर्तव्य 


रोगी व्यक्तिको भगवानूका स्मरण कराना सबसे बड़ी ओर सच्ची सेवा है। 

यदि रोगी व्यक्ति कुछ भी खा-पीन सके तो गेहूं आदिको अग्निम डालकर उसका धुर्ओं 
देना चाहिये। उस धुरंसे रोगीको पुष्टि मिल जायगी । 

भगवन्नाम अशुद्ध अवस्थामें भी लेना चाहिये। कारण कि बीमारीमें प्रायः अशुद्धि रहती हे। यदि 
नाम लिये बिना मर गये तो क्या दशा होगी? क्या अशुद्ध अवस्थामें श्वास नहीं लेते ? नामजप 
तो श्वाससे भी अधिक मूल्यवान्‌ है। 

यदि कोई रोगी व्यक्ति कई दिनोसे एक ही कमरेमें लेटा हो ओर रोग ठीक नहो रहा हो 
तो उसका कमरा, बिस्तर आदि बदल देना चाहिये । एेसा करनेसे वह रोगमुक्त हो सकता है। 


१६ 
मरणासन्नके प्रति कर्तव्य 
अधिक बीमार अथवा मरणासन्न व्यक्तिको सांसारिक लाभ-हानिकौ बातें नहीं सुनानी चाहिये । 


छोटे बच्चोको उसके पास नहीं ले जाना चाहिये; क्योकि बच्चोमें स्नेह अधिक होनेसे उसको 
वृत्ति उनमें चली जायगी । 


मरणासन्न व्यक्तिके सिरहाने गीताजी रखें । दाह-संस्कारके समय उस गीताजीको गंगाजीमे बहा 
दे, जलाय नहीं। 


. यदि रोगीके मस्तकपर लगाया चन्दन जल्दी सूख जाय तो समञ्चे कि अभी वह जल्दी मरनेवाला 


नहीं हे । मृत्युके समीप पहुंचे व्यक्तिके मस्तकपर लगा चन्दन जल्दी नहीं सूखता; क्योकि उसके 
मस्तककौ गरमी चली जाती है, मस्तक टण्डा हो जाता है। 


अस्पतालमे मरनेवालेकौ प्रायः सद्गति नहीं होती। अतः मरणासन्न व्यक्ति यदि अस्पतालमे हो 
तो उसे घर ले आना चाहिये। 

मरणासन्न व्यक्तिको होश हो, समह हो तो गीता सुनाओ। होश न हो तो भगव्नाम सुनाओ। 
. अगर मरणासन्न व्यक्तिको गीताजीमें रुचि हो तो उसको गीताजीका आटठर्वा अध्याय सुनाना चाहिये; 
क्योकि इस अध्यायमें जीवकी सद्गतिका विशेषतासे वर्णन आया है । इसको सुननेसे उसको भगवान्‌क 
स्मृति हो जाती है। 

मरणासन्न व्यक्तिके पास भगवन्नामका कीर्तन करं। उसको भगवानूपर चढाया तुलसीदल गंगाजलमें 
मिलाकर दें। उसके पास तुलसीका गमला पासमें रखें । सफेद सरसोँके दाने लिखेर दं । इससे 
अपवित्रता नष्ट होकर पवित्रता आती है, भगवानूमे मन॒ लगता है। 


मृतात्माके प्रति कर्तव्य 


शवके दाह-संस्कारके समय मृतकके गलेमे पड़ी तुलसीको माला न निकालें, पर गीताजी हो 
तो निकाल देनी चाहिये। 


श्राद्ध आदि कर्म भारतीय तिथिके अनुसार करने चाहिये, अग्रिजी तिथिके अनुसार नहीं । भारत 
आजाद हो गया, पर भीतरसे गुलामी नहीं गयी! लोग अंग्रजी दिनांक तो जानते है, पर तिथि 
जानते ही नहीं। 

किसी व्यक्तिकी विदेशमें मृत्यु हो जाय तो उसके श्राद्ध आदिमे वहंकौ तिथि न लेकर भारतकौ 
तिथि ही लेनी चाहिये अर्थात्‌ उसकी मृत्युके समय भारतम जो तिथि थी, उसी तिथिमें श्राद्ध 
आदि कार्य करने चाहिये। 

घरमे किसीकौ मृत्यु होनेपर सत्संग, मन्दिर ओर तीर्थ--इन तीनों शोक नहीं रखना चाहिये 
अर्थात्‌ इन तीनों जगह जरूर जाना चाहिये । इनमें भी सत्संग विशेष टै । सत्संगसे शोकका नाश 
होता है। 

किसीकौ मृत्युसे दुःख होता है तो इसके दो कारण है उससे सुख लिया है ओर उससे आशा 
रखी है । मृतात्माकी शान्ति ओर अपना शोक दूर करनेके लिये तीन उपाय करने चाहिये- 
१) जब-जब मृतात्माकौ याद आये, तब-तब उसको भगवान्‌के चरणोमें बेटा देखें, २) उसके 

निपित्त गीता, रामायण, भागवत, विष्णुसहस्रनाम आदिका पाठ कराये, ओर ३) गरीब बालकोंको 
मिठाई बोट ओर उन्हे खाते हए देखें । 

घरका कोई मृत व्यक्ति बार-बार स्वप्नमें आये तो उसके निमित्त गीता-रामायणका पाठ करे, 
नामजप करं, गरीब बालकोंको मिठाई खिलायें । किसी अच्छे ब्राह्यणसे श्राद्ध करवायें । उसी मृतात्माको 
अधिक याद आती है, जिसका हमपर ऋण है। उससे जितना सुख-आराम लिया है, उससे 
अधिक सुख-आराम उसे न दिया जाय, तबतक उसका ऋण रहता हे। जबतक ऋण रहेगा, 
तबतक उसको याद आती रहेगी। 


श्राद्धका अन्न घरके लोग खाये तो कोई दोष नहीं है; क्योकि मरनेवाला अपना ही स्वजन है। 
परन्तु दूसरोंको कभी नहीं खाना चाहिये। अन्न बच जाय तो ब्राह्मणँसे पूषछछठकर जेसा वे कटे, 
वैसा उसका उपयोग कर दे। मृत्युके बाद तीसरे ओर बारहवें दिनका अन्न बहुत अशुद्ध होता 
है; अतः बचे हए अन्नरको पृथ्वीम गाड देना चाहिये । वार्षिक पितृपक्षमें होनेवाले श्राद्धका अन्न 
भी दूसरेको नहीं खाना चाहिये । श्राद्धका भोजन ब्राह्मणको ही खिलानेका विधान है, गरीबों 
आदिका नहीं। 

यह नियम है कि दुःखी व्यक्ति ही दूसरेको दुःख देता है। यदि कोई प्रेतात्मा दुःख दे रही 
है तो समञ्चना चाहिये कि वह बहुत दुःखी है। अतः उसके हितके लिये गया-श्राद्ध करा देना 
चाहिये। 

शवके साथ छेडछाड नहीं करनी चाहिये। शवका कोई अंग काटनेसे अगले जन्ममें वह अंग 
नहीं मिलता। अंग मिलता भी है तो उसमें कमी अथवा चिह्न रहता है। अतः मृत्युके बाद 
नेत्रदान करनेको में सर्वथा अनुचित मानता हूं। 

किसीकी भी मूत्युपर खुशी नहीं मनानी चाहिये। 


कर्तव्यका निर्णय 


किसी कार्यको करं यान करे-इस विषयका निर्णय करना हो तो किसी दिन अपने इष्टका 
खूब भजन-ध्यान, नामजप, कीर्तन करे । फिर कागजकी दो पुडिया बनायें । एकमे लिखें काम 
करें" ओर दूसरीमें लिखें 'काम न करें'। फिर किसी बच्चेसे कोई एक पुडिया उठवायें ओर 
उसे पटकर तदनुसार कार्य करें । 

किंकर्तव्यविमूढ होनेकी दशामें चुप, शान्त हो जार्य ओर भगवान्‌को याद कर तो समाधान मिल 
जायगा । 


कोई काम करना हो तो मनसे भगवानूको देखो। भगवान्‌ प्रसन्न दीखें तो वह काम करो ओर 
प्रसन्न न दीखें तो वह काम मत करो कि भगवानूकौ आज्ञा नहीं है। एक-दो दिन करोगे तो 
इसका भान होने लगेगा। 

एक सज्जन हरेक काममें भगवान्‌की आज्ञा लेते थे। वे गलेमें पड़ी मालाको पकड़कर मेरु तक 
गिनते। विषम संख्या (१,३,५ आदि) आ गयी तो काम करना है, सम संख्या (२,४,६ आदि) 
आ गयी तो काम नहीं करना है। 

प्रक्रोर्ण 


कोई भी काम करें तो भगवानूको याद करके करं। कहीं भी जाना हौ तो भगवानूका नाम 
लेकर, चार बार (नारायण नामका उच्चारण करके घरसे निकलें । कु भी लिखें तो पहले 
ऊपर भगवानूका नाम लिखें । जिस पत्रके ऊपर भगवान्‌का नाम नहीं लिखा हो, वह बिना सिरवाले 
पिशाचकौ तरह है| 

कुत्ता अपनी तरफ भौकता हो तो दोनों हाथोक मुदरी बन्द कर लें। कुछ ही देरमें वह चुप 
हो जायगा। 

जहंतक हो सके, साधकको अपना पहना हुआ वस्त्र दूसरेको नहीं देना चाहिये । देनेसे अपनी 
स्थिति जाती है। 

जहां पानी जमा हो, उसपरसे यथासम्भव गाडी न ले जार्यँ; क्योकि जमा हुए पानीमे असंख्य 
जीव-जन्तु पेदा हो जाते हेँ। गाड़ी ले जानेपर उनको हिंसाका पाप लगेगा। 

सत्संग, कथा-कीर्तन आदिमे (दूसरोके सामने) भावुक होकर नाचना अथवा रोना नहीं चाहिये। 
अपनी भक्तिको दिखाना नहीं चाहिये, प्रत्युत पचाना चाहिये। यदि पचा न सके तो एकान्तमें 
चले जाओ, फिर भले ही नाचो। 

सत्संग अथवा कीर्तनके बीचमे नहीं उठना चाहिये। यह महान्‌ अपराध है। कारण कि इससे 
सत्संग अथवा कौर्तनका अपमान होता है ओर उसमें पहले-जेसा रस नहीं रहता। 
भगवानूका चित्र अथवा भगवानूका नाम पैरोके नीचे नहीं आना चाहिये। इतना ही नहीं, अक्षर 
भी पैरोके नीचे नहीं आने चाहिये। 

वषकि जलसे पेड-पौधे प्रसन्न हो जाते हँ । इसलिये जब वर्षा आये, तब कछतके नीचे रखे हुए 
पौधोके गमलोंको खुलेमें (वषकि नीचे) रख देना चाहिये। 

जरह भूत- प्रतका भय लगे, वर्ह गीता, रामायण रखो। जिन पुस्तकोंका सन्त-महात्माओंने पाठ 
किया टै, उन्हें रखो। उन पुस्तकोंको रखनेमात्रसे भूत-प्रेत नहीं आते। 

पितरोकी प्रसत्नताके निमित्तसे छोटे ब्राह्मण-बालकोंको मिठायी, खिलौने आदि मनपसन्द वस्तुं 
देनेसे पितर प्रसन्न होते है ओर उससे पितृदोष मिट जाता है। 

सिनेमा देखनेसे चरित्र, समय, नेत्र शक्ति ओर धन-इन चारोका नाश होता है। 

धार्मिक सिनेमा भी नहीं देखना चाहिये; क्योकि फिल्म निर्माताको दृष्टि पैसोकी तरफ तथा साधारण 
लोगोकी रुचिकी तरफ रहती है, सत्यको ताफ नहीं । वे शापस्त्रमे लिखी बातोंको तत्त्वसे नहीं 
समञ्ञते। शास्त्रम जो आया है ओर सिनेमामें जो दिखाते है--दोनोमें फर्क होनेके कारण धार्मिक 
सिनेमा देखनेसे नास्त्किता आती है। 

काम कम हो, समय अधिक हो ओर खर्चे (आवश्यकता) -से अधिक पैसा हो तो उसका पतन 
अवश्य होता है। समय अधिक खाली मिलनेसे साधुओंका ओर अधिक पैसे मिलनेसे गृहस्थँका 
पतन होता है। 

जो बडे आदमी होते है, श्रेष्ठ पुरुष होते हैँ, उनको साक्षात्‌ नामसे नहीं पुकारा जाता। उनके 
लिये तो !आप', 'महाराज' आदि शब्दोका प्रयोग होता है। 

१९ 
शास्त्रम आता है कि खछींकके समय जीव" कटे, गिरते समय “उत्तिष्ठ' कहे ओर जम्हाई लेते 
समय चुटको बजाये। 
स्वर्णको मस्तकपर धारण नहीं करना चाहिये। इससे बुद्धि भ्रष्ट होती है। 
नीलका निषेध हिन्दूमात्रके लिये है। कारण कि इसमे धर्मविरोधी परमाणु हैँ। 


सन्तौको वाणीमें अपनी तरफसे कोई शब्द कभी मिलाना नहीं चाहिये। वह भले ही केसी ही 
हो, वही ठीक है। जैसे, गीताम “एतन्मे संशयम्‌" (६। ३९) लिखा है, जो व्याकरणकौ दृष्टिसे 
अशुद्ध ॒है। परन्तु उसको वैसा ही लिखा जाता है। किसी भी टीकाकारने इसको छेडा नहीं 
हे। व्याकरणकौ दृष्टिसे शुद्ध न होनेपर भी इनको अशुद्ध नहीं कह सकते। इनको इधर-उधर 
करनेका हमे अधिकार नहीं हे। एेसा करना बिलकुल अनधिकार चेष्टा है। 

पुस्तक उल्टी नहीं रखनी चाहिये। इससे उस पुस्तकका निरादर होता ठै । वास्तवमें सभी वस्तुं 
भगवत्स्वरूप होनेसे चिन्मय हैँ । अतः किसी भी वस्तुको जड समञ्ञकर उसका निरादर नहीं 
करना चाहिये। 


---**(१**--- 


संसारमें जो वर्ण-आश्रमकौ मर्यादा है, 'ेसा काम करना चाहिये ओर एेसा नहीं करना चाहिये '-- 
यह जो विधि-निषेधकी मर्यादा है, इसको महापुरुषोँने जीवोके कल्याणार्थ व्यवहारके लिये मान्यता 
दी है। 

कर्तव्य उसे कहते हँ, जिसे सुखपूर्वक कर सकते है, जिसे अवश्य करना चाहिये अर्थात्‌ जो 
करनेयोग्य है ओर जिसे करनेसे उदेश्यकौ सिद्धि अवश्य होती है। जो नहीं कर सकते, उसे 
करनेकौ जिम्मेवारी किसीपर नहीं है ओर जिसे नहीं करना चादिये, उसे करना ही नहीं है। 
जिसे नहीं करना चाहिये, उसे न करनेसे दो अवस्था अवश्य आती हैँ निर्विकल्प अवस्था 
अर्थात्‌ कुक न करना अथवा जिसे करना चाहिये, उसे करना। 

कर्तव्यका अर्थं होता है--अपने स्वार्थका त्याग करके दूसरौका हित करना अर्थात्‌ दूसरोकी उस 
शास्त्रविहित न्याययुक्तं मोगको पुरा करना, जिसे पूरा करनेको सामर्थ्य हमारे हे। इस प्रकार 
कर्तव्यका सम्बन्ध परहितसे हे। 

कर्तव्यका पालन करनेमें सन स्वतन्त्र ओर समर्थ टै, कोई पराधीन ओर असमर्थं नहीं है। हँ, 
प्रमाद ओर आलस्यके कारण अकर्तव्य करनेका बुरा अभ्यास (आदत) हो जानेसे तथा फलकी 
इच्छा रहनेसे ही वर्तमानमें कर्तव्य-पालन कठिन मालूम देता है, अन्यथा कर्तव्य-पालनके समान 
सुगम कुक नहीं है। 

मनुष्य प्रत्येक परिस्थितिमें स्वतन्त्रतापूर्वक कर्तव्यका पालन कर सकता है। 

कोई भी काम करना हो तो वह धर्मको सामने रखकर ही करना चाहिये । प्रत्येक कार्य सबके 
हितकौ दुष्टसि ही करना चाहिये, केवल अपने सुख-आरामकौ दुष्टिसि नहीं| 

जिसमे अपने सुखकौ इच्छाका त्याग करके दूसरेको सुख पहुंचाया जाय ओर जिसमे अपना भी 
हित हो तथा दूसरेका भी हित हो, वह !कर्तव्य' कहलाता हे। 
दूसरोके हितमें ही अपना हित है । दूसरोके हितसे अपना हित अलग मानना ही गलती है। इसलिये 
लौकिक तथा शास्त्रीय जो कर्म किये जायं, वे सब-के-सन लोकहितार्थं होने चाहिये । 


वर्तमान समयमे घरौमे, समाजमें जो अशान्ति, कलह, संघर्ष देखनेमें आ रहा है, उसमें मूल कारण 
यही है कि लोग अपने अधिकारकी मोग तो करते है, पर अपने कर्तव्यका पालन नहीं करते। 


. जैसे शरीरका एक भी पीडित (रोगी) अंग ठीक होनेपर सम्पूर्णं शरीरका स्वतः हित होता है, 


एेसे ही अपने कर्तव्यका ठीक-ठीक पालन करनेवाले मनुष्यके द्वारा सम्पूर्ण सृष्टिका स्वतः हित 
होता हे। 

जरह निष्कामभावसे कर्तव्य-कर्मका पालन किया जाता है, वाँ परमात्मा रहते है । अतः परमात्मप्राप्ति 
चाहनेवाले मनुष्य अपने कर्तव्य-कर्मोकि द्वारा उन्हँ सुगमतापूर्वक प्राप्त कर सकते 
हे। 

जव व्यक्ति कामना, ममता, आसक्ति ओर अहंताका त्याग करके अपने कर्तव्यका पालन करता 
है, तब उससे सम्पूर्ण सृष्टम स्वतः सुख पहुंचता है । 

अपनेमें कर्तृत्वाभिमान होनेसे ही दूसोके कर्तव्यपर दृष्टि जाती है ओर दूसरोके कर्तव्यपर दृष्टि 
जाते ही मनुष्य अपने कर्तव्यसे गिर॒ जाता है; क्योकि दूसरेका कर्तव्य देखना अपना कर्तव्य नहीं 
हे। 

कोई भी कर्तव्य-कर्म छोटा या बड़ा नहीं होता। छोटे से-छोटा ओर बडे- से बड़ा कर्म कर्तव्यमात्र 
समञ्लकर (सेवाभावसे) करनेपर समान ही है। देश, काल, परिस्थिति, अवसर, वर्ण, आश्रम, 
सम्प्रदाय आदिके अनुसार जो कर्तव्यकर्म सामने आ जाय, वही कर्म बड़ा होता है। 


जेसे शरीरका कोई भी पीडित (रोगी) अंग ठीक हो जानेपर सम्पूर्णं शरीरका हित होता है, 
एेसे ही मर्यादामें रहकर प्राप्त वस्तु, समय, परिस्थिति आदिके अनुसार अपने कर्तव्यका पालन 
करनेवाले मनुष्यके द्वारा सम्पूर्णं संसारका स्वतः हित होता हे। 


दूसरोके कर्तव्यसे अपने कर्तव्यम कमी दीखनेपर भी अपना कर्तव्य ही कल्याण करनेवाला हे। 
अतः किसी भी अवस्थामें अपने कर्तव्यका त्याग नहीं करना चाहिये। 


प्रतिकूल-से-प्रतिकूल परिस्थिति, वस्तु, व्यक्ति, घटना आनेपर भी साधक प्रसन्नतापूर्वक अपने 
कर्तव्यका पालन करता रहे--अपने कर्तव्यसे थोड़ा भी विचलित न हो तो यह सबसे बड़ी तपस्या 
हे, जो शीघ्र सिद्धि देनेवाली होती है। 


जो शास्त्र पठे हुए नहीं हँ, उनको कर्तव्यका ज्ञान कैसे होगा? इसका समाधान है कि अगर 
उनका अपने कल्याणका उदेश्य होगा तो अपने कर्तव्यका ज्ञान स्वतः होगा; क्योकि आवश्यकता 
आविष्कारको जननी है। अगर अपने कल्याणका उदेश्य नहीं होगा तो शास्त्र पदनेपर भी कर्तव्यका 
ज्ञान नहीं होगा, उलटे अज्ञान बदेगा कि हम अधिक जानते हैँ। 

मनुष्यके मनमें एेसा आता है कि मँ कर्तव्यका पालन करनेमें ओर सदगुणोको लानेमें असमर्थ 
हूं। परन्तु वास्तवमें वह असमर्थ नहीं है । सांसारिक भोगोको आदत ओर पदा्थकि संग्रहकौ रुचि 
होनेसे ही असमर्थताका अनुभव होता हे । 


२१ 
२०. मनुष्यका खास कर्तव्य है- अपना स्वभाव ठीक करना अर्थात्‌ निषिद्ध कर्मोकि स्वभावका त्याग 
करके विहित कर्मोकि स्वभावके अनुसार आचरण करना। 


(“साधक- संजीवनी" से संकलित) 


---**(१**--- 


परमश्रद्धेय श्रीस्वामीजी महाराजके जीवनसे प्राप्त शिक्षा 


संसारमें दो प्रकारके जीवन्मुक्त महापुरुष होते दै--१) अवधूत कोटिके ओर २) आचार्य कोटिके। 
अवधूत कोटिके महापुरुष तो अवधूतोके लिये ही आदर्श होते हैँ, सम्पूर्णं मनुष्योके लिये नहीं । परन्तु 
आचार्य कोटिके महापुरुष सम्पूर्ण मनुष्योके लिये आदर्श होते हैँ । परमश्रद्धेय श्रीस्वामीजी महाराज आचार्य 
कोटिके महापुरुष थे। इसलिये उनकी प्रत्येक क्रिया दूसरोके लिये शिक्षाप्रद होती थी। हमने अपनी 
सीमित दृष्टिसे उनके जीवनसे जो शिक्षा प्राप्त कौ है, उनका संक्षिप्त दिग्दर्शन पाठकोंको सेवामें प्रस्तुत 
किया जाता है- 


१. व्यक्तिपूजा (अपनी फोटो, पजा, जीवनी आदि)-का सर्वथा निषेध। 

२. किसी व्यक्तिं अथवा सम्प्रदायका अनुयायी न होकर केवल सत्य-ततत्वका अनुयायी होना। 
३. जीवनमें किसी भी वस्तु-व्यक्तिकी पराधीनता नहीं कि इसके विना काम नहीं चलेगा। 
४. अपने सुख-आरामका त्याग करके दूसरोके सुख-आरामका ध्यान रखना। 

५. प्रतिकूलतामें विशेष प्रसन्न होना। 

६. भोग तथा संग्रह -बुद्धिका सर्वथा त्याग। 

७. सात्विक वस्तुओंके संरक्षण-संवर्धनकी विशेष चेष्टा करना। 

८. अन्न, जल, ओषध आदिमे पूर्णतः शुद्धि तथा सात्विकताका ध्यान रखना। 

९. केवल देसी गायका दूध, घी आदि ही ग्रहण करना। 

१०. किसी भी वस्तुका दुरुपयोग न करते हुए उसका पूरा सदुपयोग करना। 

११. अन्न-जल-वस्त्रको कम-से-कम खर्च करना। 

१२. समयक प्रतिबद्धता। 

१२. थोडा भी समय निरर्थक न जाय-इसका विशेष ध्यान रखना। 

१४. किसी भी आवश्यक कार्यको "फिर करेगे'-इस प्रकार भविष्यके लिये न छोड्ना। 
१५. कंचन-कामिनीका सर्वथा त्याग। 

१६. स्वयं अमानी रहते हए सबको सम्मान देना। 

१७. अपना आग्रह न रखकर दूसरेकी बातका आदर करना। 

१८. दूसरेके कल्याणके सिवाय किसीसे कोई मतलब न रखना। 

१९. किसीसे कुक भी न ममगना। 

२०. आज्ञा न देनेका स्वभाव। 

२१. किसीको अपने अधीन, अपना चेला न मानकर सबके साथ मित्रताका बरताव करना। 
२२. अपनी वाणीका, वचनोंका विशेष ध्यान रखना। 

२३. चौबीसों घण्टे सजग, सावधान रहना। 

आजकलकी शिक्षाने लोगोमे ऋषि-मुनियोपरसे श्रद्धा हटा दी हे। 
अतः उनके ऋषि-मुनि विदेशी हो गये हँ अर्थात्‌ वे विदेशियोंकी बातका 
ज्यादा आदर करते हैँ। 

ये विधि-निषेध उनके लिये आवश्यक हैँ, जो अपना कल्याण चाहते 
हें । विदेशी लोगोमे एेसा विधि-निषेध नहीं देखा जाता; क्योकि वे अपने 


कल्याणके उदेश्यसे कार्य करते ही नहीं । विदेशी लोग इन बातोंको मानते 
नहीं-- यह बात नहीं हे, वे तो इन बातोंको जानते ही नहीं। ये बातें ऋषि- 
मुनियोंकी खोज दै, जिनका प्रभाव अवश्य होता दै। इन बातोंको 
माननेवालेमें विलक्षणता आती दे। 


-परमश्रद्धेय स्वामीजी श्रीरामसुखदासजी महाराज 








२ 
स 
= 9 < 


॥॥/ 








